



स्थानीय राजपत्र

दिप्रुड चुइचुम्मा गाउँपालिकाद्वारा प्रकाशित

खण्ड-५

सङ्ख्या: ६

मिति: २०७९/०९/२६

भाग- २

दिप्रुड चुइचुम्मा गाउँपालिकाको युवा तथा खेलकूद विकास कार्यविधि, २०७९

प्रस्तावना

दिप्रुड चुइचुम्मा गाउँपालिका क्षेत्रभित्र रहेका युवाहरूको खेल क्षेत्रका विभिन्न विधामा क्षमता विकास गरी युवाहरूलाई खेलकूदको माध्यमबाट उद्यमी, स्वरोजगार बनाई खेलकूद विकास बिस्तारमा सहभागी गराउन तथा अनुशासन, विकास र गतिशिलताको पर्यायको रूपमा रहेको खेलकूद क्षेत्रलाई स्वस्थ, मर्यादित र प्रतिस्पर्धात्मक तवरबाट सञ्चालन गरी हारजीतलाई सहज रूपमा लिने परीपाटीको विकास गर्दै आपसी विश्वास, सहकार्य, समन्वय र एकताको माध्यमबाट सामाजिक सद्भाव कायम गर्दै राष्ट्रिय अन्तराष्ट्रिय जगतमा देशको पहिचान गराउन, गर्न वाञ्छनीय भएकोले दिप्रुड चुइचुम्मा गाउँपालिकाको गाउँ कार्यपालिकाले नेपालको संविधानको धारा २२६ तथा स्थानीय सरकार सञ्चालन ऐन, २०७४ को परिच्छेद १५ को दफा १०२ को उपदफा(१) को अधिनमा रही यो कार्यविधि जारी गरेको छ ।

परिच्छेद-१

प्रारम्भिक

१. संक्षिप्त नाम, विस्तार, प्रारम्भ: (१) यस कार्यविधिको नाम "दिप्रुड चुइचुम्मा गाउँपालिकाको युवा तथा खेलकूद विकास कार्यविधि, २०७९" रहनेछ ।

(२) यो कार्यविधि गाउँ कार्यपालिकाको बैठकबाट स्वीकृत भएको मितिबाट लागू हुनेछ ।

२. परिभाषा: विषय र प्रसङ्गले अर्को अर्थ नलागेमा यस कार्यविधिमा,

- क. "खेलकूद" भन्नाले दिप्रुड चुइचुम्मा भित्र शारिरीक, मानसिक तथा सामाजिक तवरले स्वस्थ बनाउनको लागि आयोजना वा स्वीकृति वा सहमति लिई खेलाइने खेलकूद समेतलाई सम्झनु पर्छ ।
- ख. "खेलाडी" भन्नाले विभिन्न विधाका राष्ट्रिय तथा अन्तरराष्ट्रिय खेलाडिलाई सम्झनु पर्नेछ ।
- ग. "खेलकूद समिति" भन्नाले यो कार्यविधि बमोजिम गठित दिप्रुड चुइचुम्मा गाउँपालिका खेलकूद विकास समितिलाई सम्झनु पर्छ ।
- घ. "प्रोत्साहन" भन्नाले खेलाडीलाई दिईने नगद, जिन्सी तथा अन्य उपहार, सम्मान, पुरस्कारलाई बुझ्नु पर्नेछ ।
- ङ. "युवा" भन्नाले १८ वर्ष देखि ४० वर्ष उमेर समुहका युवाहरूलाई सम्झनु पर्दछ ।
- च. "गाउँपालिका" भन्नाले दिप्रुड चुइचुम्मा गाउँपालिका गाउँ कार्यपालिकाको कार्यालयलाई बुझ्नु पर्नेछ ।

परिच्छेद-२

दिप्रुड चुइचुम्मा गाउँपालिकाको खेलकूद विकास समितिको गठन, काम, कर्तव्य र अधिकार

३. दिप्रुड चुइचुम्मा खेलकूद विकास समितिको गठन: (१) दहाय बमोजिम दिप्रुड चुइचुम्मा गाउँपालिका खेलकूद विकास समितिको गठन हुनेछ :-

क. अध्यक्ष - गाउँपालिका अध्यक्षले तोकेको खेलकूद सम्बन्धी विज्ञ	१ जना
ख. उपाध्यक्ष - गाउँपालिका अध्यक्षले तोकेको व्यक्ति	१ जना
ग. सदस्य - दिप्रुड चुइचुम्मा गाउँपालिकाका प्रहरी कार्यालयका प्रतिनिधि	१ जना
घ. सदस्य - खेलकूदका विभिन्न विधाबाट सामुदायिक विद्यालय/दर्ता भएका खेल संस्था तथा क्लबहरू मध्येबाट प्रतिनिधि -	७ जना
ङ. सदस्य सचिव-	शिक्षा, युवा तथा खेलकूद शाखा प्रमुख

(२) समितिको ११ सदस्य मध्ये मनोनित सदस्यहरूमा ३३ प्रतिशत अनिवार्य रूपमा महिला सहभागीता रहनेछ ।

(३) खेलकूदका विधाहरूबाट चयन हुने समितिका सदस्यहरू सम्बन्धित निकाय, क्लब वा संस्थाबाट सिफारिस गरिएको हुनु पर्दछ ।

(४) समितिको बैठकमा आवश्यकता अनुसार अन्य विज्ञ तथा व्यक्तिहरूलाई आमन्त्रित गर्न सकिनेछ ।

(५) समितिको अध्यक्ष तथा सदस्यहरूको सेवा सुविधा गाउँ कार्यपालिकाले तोके बमोजिम हुनेछ ।

४. खेलकूद विकास समितिको काम, कर्तव्य र अधिकार: (१) खेलकूद समितिको काम, कर्तव्य र अधिकार देहाय बमोजिम हुनेछ ।

क) गाउँपालिकाले तोकेको बजेटको सीमा भित्र रही खेलकूद संचालन गर्ने,

ख) विभिन्न विधाका प्रतिस्पर्धात्मक खेल आयोजना गर्ने,

ग) अन्य गाउँपालिका वा गाउँपालिकाले आयोजना गरेका खेलकूद कार्यक्रममा आमन्त्रण गरिएमा दिप्रुङ चुइचुम्मा क्षेत्र भित्रका खेलाडी टिम वा क्लबलाई आवश्यकता र औचित्यका आधारमा सहभागी गराउने,

घ) निजी क्षेत्रलाई समेत खेलकूदमा सहभागी र साझेदार बनाउने,

ङ) दिप्रुङ चुइचुम्माको संयोजनमा विभिन्न विधाका खेलाडीहरूको पहिचान र प्रोत्साहन सम्बन्धी योजना बनाई लागू गर्ने,

च) खेलकूदको विकासका लागि संघीय सरकार, प्रदेश सरकार र अन्तर स्थानीय सरकारसँग सम्पर्क, समन्वय र सहकार्य गर्ने,

छ) गाउँपालिकाको परामर्शमा वार्षिक योजना बनाई पेश गर्ने,

ज) दिप्रुङ चुइचुम्मालाई खेलकूदको माध्यमबाट उत्कृष्टताको परिचय दिने,

झ) खेलकूद विकासका लागि योजना बनाई गाउँपालिकाको स्वीकृतिमा खेलकूद कार्यक्रम सञ्चालन गर्ने,

ञ) गाउँपालिकाले तोकेको अन्य कार्य गर्ने,

ट) ७ देखि ११ जना सदस्य रहने गरी विषयगत गाउँपालिका खेलकूद विकास समिति गठन गर्न सक्ने,

ठ) ७ देखि ९ जना सदस्य रहने गरी वडा स्तरीय खेलकूद समिति गठन गर्न सक्ने,

ड) खेलकूदका कार्यक्रमहरूमा दोहोरोपन अउन नदिनको लागि कार्य गर्ने,

ण) खेलमैदान तथा खेलक्षेत्र संरक्षण तथा निर्माण सम्बन्धी कार्य योजना बनाई पेश गर्ने,

त) बाल विकास समुह, जेष्ठ नागरिकलाई समेत खेलको माध्यमबाट स्वस्थ तथा तन्दुरुस्त गराउने कार्यहरू गर्ने,

थ) खेलकूद व्यवस्थापन सम्बन्धी कार्यहरू गर्ने,

(२) खेलकूद समितिले आफ्ना छुट्टै कोषको व्यवस्था गरी संचालन गर्न पाउने छ ।

५. खेलकूद विकास समितिको कार्यकाल:

खेलकूद समितिको कार्यकाल ५ वर्षको हुनेछ । गाउँ कार्यपालिकाले उचित ठानेमा अर्को एक कार्यकाल थप गर्न सक्नेछ ।

तर दफा ४(१) बमोजिमको समितिमा जनप्रतिनिधिहरू तोकिएको भए निजको पदावधि समाप्त भएमा समितिमा पनि स्वतः पदावधि समाप्त हुनेछ ।

६. प्रतिवेदन पेश गर्ने:

क) सम्पन्न भई सकेका खेलकूद, हुन बाँकी खेलकूद तथा खेलकूद सम्बन्धी योजनाहरूको प्रतिवेदन गाउँपालिकामा अनिवार्य रूपमा पेश गर्नु पर्नेछ ।

ख) प्रतिवेदनमा आएका विषयहरूलाई गाउँपालिकाले विद्युतिय माध्यमबाट सार्वजनिक गर्नेछ ।

७. खेलकूदको संरक्षण, सम्बर्द्धन र प्रवर्द्धन:

क) समग्र विधाको खेलकूदको संरक्षण, सम्बर्द्धन, प्रवर्द्धन र विकास गर्ने दायित्व गाउँपालिकाको हुनेछ ।

ख) खेलकूद सम्बन्धी सम्पूर्ण काम र गतिविधि गरिने कार्य यसै कार्यविधि बमोजिम गठित समितिले गर्नेछ । सो कार्यका लागि गाउँपालिकाले आवश्यक बजेट व्यवस्थापन गर्नेछ ।

८. खेलकूद विकास संरक्षण समिति:

क) खेलकूदको संरक्षण, सम्बर्द्धन र प्रवर्द्धन गर्ने मुख्य जिम्मेवारी निम्न पदाधिकारीको हुनेछ:-

संरक्षक- गाउँपालिका अध्यक्ष	१ जना
सदस्य- सामाजिक विकास समितिको संयोजक	१ जना
सदस्य- कार्यपालिका सदस्यहरू मध्येबाट २ जना मध्ये १ जना महिलासहित	२ जना
सदस्य- गाउँ प्रहरी प्रमुख	१ जना
सदस्य- गाउँ कार्यपालिकाले तोकेको खेलकूद क्षेत्रमा योगदान पुऱ्याएका विशिष्ठ व्यक्ति	१ जना
सदस्य सचिव- प्रमुख प्रशासकीय अधिकृत	१ जना

ख) खेलकूद विकास संरक्षण समितिले खेलकूद विकास समितिलाई निर्देशन दिन सक्नेछ । उक्त निर्देशनलाई पालना गर्नु खेलकूद विकास समितिको कर्तव्य हुनेछ ।

परिच्छेद-३

आचारसंहिता

९. आचारसंहिता: खेल सम्बन्धी विषयका खेलाडी समिति अध्यक्ष तथा सदस्य, कर्मचारी, गाउँ कार्यपालिका र सभासदले देहाय बमोजिमको आचारसंहिता पालना गर्नु पर्नेछ ।

क) खेलका निर्णायक, खेलाडी, दर्शक, आयोजक कसैले पनि खेल सञ्चालनको समयमा कुनै पनि प्रतिबन्धित लागू औषध र मादक पदार्थ सेवन गर्न पाईने छैन ।

- ख) खेलाडी टिमले विदेशी नागरिक समावेश गरेर स्वदेशको खेलाडी टिम बनाउन पाइने छैन । तर विदेशी खेलाडी समेतलाई आमन्त्रण गरिदा गैर नेपाली टिमलाई मान्यता दिइनेछ ।
- ग) प्रतिस्पर्धात्मक खेल सञ्चालन गर्दा दर्तावाला टिमलाई मात्र मान्यता दिइनेछ । तर प्रशिक्षण कक्षा सञ्चालन गर्न दर्ता नभएका टिमलाई सामेल गराउन सकिनेछ ।
- घ) नैतिक पतन हुने फौजदारी अपराधमा दोषी ठहरिएको खेलाडीलाई खेलको टिमबाट हटाइनेछ । साथै खेलमा सहभागी समेत गराइने छैन ।
- ङ) खेलको विजय पश्चात पाउने शिल्ड, ट्रफि कहिँ कतै बेच्ने धरौटी राख्न वा उपहार दिन पाइने छैन । तर कुनै दर्तावाला क्लब विघटन हुन गई उक्त क्लबले प्राप्त गरेका शिल्ड, ट्रफि गाउँपालिकाको स्वीकृतिमा अर्को दर्तावाल क्लबलाई उपहार दिन भने बाधा पर्नेछैन ।
- च) कुनै खेलमा व्यक्तिलाई दिएको उपहार बाहेक टिमले पाएको उपहार ब्यक्तिको अधिनमा राख्न पाइने छैन । तर संरक्षण गर्न बाधा पर्नेछैन ।
- छ) खेलको निर्णायक राख्दा तालिम प्राप्त आधिकारिक व्यक्ति बाहेक अरुलाई राख्न पाइने छैन ।
- ज) खेलाडीहरूले आपसमा प्रतिस्पर्धा गर्दा आफ्नो टिमको पक्ष लिई क्ल्यापिङ्ग, हुटिङ्ग, अनुहार मेकअप र चित्र प्रशर्दन गर्न पाउनेछन् तर विपक्षी टिमका व्यक्तिहरू वा टिमलाई इंगित गरी कार्टून, चित्रकारीता, हुटिङ्ग व्यक्तिगत वा संस्थागत नामबाट अश्लिल शब्द वा अभद्र व्यवहार गर्न पाइने छैन ।
- झ) खेलको प्रतिस्पर्धाका निम्ति गाउँपालिकाको स्वीकृति र इजाजतबिना आफ्नो टिमको नाममा जबरजस्त चन्दा उठाउन पाइने छैन ।
- ञ) गाउँपालिकाको स्वीकृति वा इजाजत लिई उठाएको चन्दा संस्थाको अम्दानी खातामा आय जनाई सम्बन्धित क्लवबाट पारित गराएर मात्र खर्च गर्न पाइनेछ ।
- ट) यस अधिनै अन्यत्र दर्ता भएका वा गाउँपालिकामा सुचीकृत भएका संस्थाहरूले गाउँपालिकामा लिखित जानकारी दिएर मात्र स्वतन्त्र ढंगले खेल संचालन गर्न पाउनेछन् ।

१०. सौजन्यता: दर्तावाला संस्थाहरूले कसैको सौजन्यमा कुनै खेल संचालन गर्न गाउँपालिकाको पूर्व स्वीकृति लिनुपर्नेछ । तर गाउँपालिकाले स्वीकृति नदिएको खण्डमा भने व्यक्ति वा संस्थाको सौजन्यताबाट प्राप्त नगदी, जिन्सी वा अन्य सहयोगलाई सार्वजनिक गरी खेल संचालन गर्न बाधा पर्ने छैन ।

परिच्छेद-४

११. दर्ता, नविकरण र विघटन

- क) गाउँपालिका भित्र गठित कुनै पनि संघ संस्था वा क्लव वा खेलकूदसँग सम्बन्धित संस्था गाउँपालिकामा दर्ता गर्नु पर्नेछ । खेलकूदसँग सम्बन्धित दर्ता नभएका संस्था वा क्लव संचालन गर्न गाउँपालिकाले स्वीकृति दिने छैन ।
- ख) संस्था दर्ता र विधान स्वीकृतिको लागि अनुसूची-१ को ढाँचामा निवेदन दिनु पर्नेछ ।
- ग) संस्था दर्ता र विधान स्वीकृतिको लागि निवेदन पर्न आएमा गाउँपालिकाले विधान स्वीकृत गरी संस्था दर्ता गरी अनुसूची-२ को ढाँचामा प्रमाणपत्र दिनु पर्नेछ । सोही प्रमाण पत्रमा हरेक वर्ष नविकरण भएको विवरण उल्लेख गरी सम्बन्धित कर्मचारिले दस्तखत गरी नविकरण गर्नुपर्नेछ ।
- घ) पहिले नै दर्ता भइसकेको संस्था भए गाउँपालिकामा सुचिकृतको लागि अनुसूची-३ को ढाँचामा लिखित निवेदन दिनु पर्नेछ ।
- ङ) सूचीकृत भएका संस्थाहरूलाई अनुसूची-४ बमोजिम प्रमाणपत्र दिईनेछ । सोही प्रमाणपत्रमा हरेक वर्ष नविकरण भएको विवरण उल्लेख गरी सम्बन्धित कर्मचारिले सहि गरी नविकरण गर्नुपर्नेछ ।
- च) प्रत्येक वर्षको श्रावण मसान्तभित्र सबै दर्तावाला वा सूचीकृत संस्थाहरूले गाउँपालिकामा अनिवार्य नविकरण गराउनु पर्नेछ ।
- छ) गाउँपालिकामा दर्ता वा सूचीकृत गर्दा आवेदन फारम शूलक स्वीकृत आर्थिक ऐन बमोजिम हुनेछ ।

१२. **जरिवाना:** दर्ता भएका खेलकूद सम्बन्धी संस्थाहरूले नविकरण नगराएमा गाउँपालिकाको स्वीकृत आर्थिक ऐन बमोजिम जरिवाना गरिनेछ ।

१३. पाँच वर्ष भन्दा बढी समयसम्म पिन नविकरण नगर्ने संस्थालाई सूचीबाट हटाइनेछ । यसरी समयमै नविकरण नगरी दर्ताको सूचीबाट हटिसकेको संस्थामा संलग्न कार्यकारी समितिका व्यक्तिहरूको अर्कै संस्था दर्ता गरिने छैन ।

१४. समयमै नविकरण नगर्ने संस्थाले आफ्नो कोषबाट जरिवाना बुझाउनु पर्नेछ ।

१५. **संस्थाको विघटन:** दर्ता भएको खेलकूदका संस्थाहरू देहायको अवस्थामा विघटन हुन सक्ने छन्:-

- क) संस्थाका दुई तिहाई बहुमतले संस्था विघटन गर्ने भनी निर्णय गरेमा,
ख) लगातार ५ वर्ष सम्म संस्था नविकरण नगरेमा,

ग) संस्थाका पदाधिकारी निष्कृत्य भएमा वा वेपत्ता भएमा,

घ) प्राकृतिक विपत्तिको कारणबाट संस्था क्षत-विक्षत भएमा ।

१६. विघटित संस्थापक सम्पत्ति: विघटित भएको संस्थाको सम्पत्ति गाउँपालिकाका मातहतमा रहनेछन ।

१७. खारेजी र बचाउ: यस अघि प्रचलित खेलकूद सम्बन्धित निर्णय र नीति नियमहरू खारेज हुनेछ । यस अघि भएका खेलकूदका गतिविधिहरू यसै कार्यविधि बमोजिम भएको मानिनेछ ।

अनुसूची-१
(दफा ११ को उपदफा ख सँग सम्बन्धित)

मिति:.....

श्री प्रमुख प्रशासकीय अधिकृतज्यू,
दिप्रुड चुइचुम्मा गाउँपालिका,
गाउँ कार्यपालिकाको कार्यालय,
याङसोलाटार, खोटाङ ।

विषय: संस्था दर्ता सम्बन्धमा ।

प्रस्तुत विषयमा, म/हामीले तपसिलमा उल्लिखित विवरण अनुसारको खेलकूद सम्बन्धी संस्था दर्ता गर्ने मनसायले इच्छुक व्यक्तिहरुको भेलाबाट गठित तदर्थ समितिले संस्थाको विधान समेत तयार गरी सकेकोले एक प्रति विधान यसै निवेदन साथ संलग्न राखी विधान स्वीकृती र संस्था दर्ताका लागि आवेदन गरेको छु/छौं । नियमानुसार संस्था दर्ता गरिदिनु हुन सादर अनुरोध छ ।

संस्थाको नाम:.....

संस्थाको कार्यालय रहने स्थान: दिप्रुड चुइचुम्मा गाउँपालिका वडा नं.....

टोलको नाम:.....

सचिव

अध्यक्ष

नाम:.....

नाम:.....

मिति:.....

मिति:.....

निवेदन साथ पेश गर्नु पर्ने कागजातहरु:

क) संस्थाको विधानको मस्यौदा,

ख) आवेदन र समितिका पदाधिकारीहरुको नेपाली नागरिकताको प्रतिलिपी,

ग) संस्थाको छापको नमूना



दिप्रुड चुइचुम्मा गाउँपालिका

अनुसूची -२
(दफा ११ को उपदफा 'ग' सँग सम्बन्धित)

दिप्रुड चुइचुम्मा गाउँपालिका,
गाउँ कार्यपालिकाको कार्यालय
याङसोलाटार, खोटाङ ।

संस्था दर्ता प्रमाण-पत्र

संस्थाको नाम:.....

ठेगाना:.....

दर्ता हुँदाको समयमा रहनु भएका समितिको पदाधिकारी र सदस्य संख्या:

दर्ता हुँदाको समयमा रहनु भएको अध्यक्षको नाम:

माथि उल्लिखित बिबरण भएको संस्थाको विधान स्वीकृत गरी संस्था दर्ताको प्रमाण-पत्र प्रदान गरिएको छ । दिप्रुड चुइचुम्मा गाउँपालिका खेलकूद विकास कार्यविधि, २०७९ को अधिनमा रही खेलकूद सम्बन्धि गतिविधिहरू गर्ने अनुमति दिइएको छ ।

.....
प्रमुख प्रशासकीय अधिकृत

अनुसूची -३

(दफा ११ को उपदफा 'घ' सँग सम्बन्धित)

श्री प्रमुख प्रशासकीय अधिकृतज्यू,
दिप्रुड चुइचुम्मा गाउँपालिका,
याडसोलाटार, खोटाड ।

विषय: संस्था सूचीकृत गरिदिनु हुन ।

हामीले तपसिलको विवरण अनुसारको संस्था गठन गरी सञ्चालन गर्दै आएका छौं । गाउँपालिकाको नियमानुसार संस्था सूचीकृत गर्नुपर्ने भएकोले नियम अनुसार गराइदिनु हुन अनुरोध गर्दछौं ।

संलग्न कागजातहरू

क) दर्ता प्रमाण-पत्र

ख) संस्थाको विधान

ग) गत आ.व. को लेखा परीक्षण प्रतिवेदन

घ) कर चुक्ता प्रमाणपत्र

ड) समितिको निर्णय

सचिव

नाम:.....

हस्ताक्षर:.....

मिति:.....

अध्यक्ष

नाम:.....

हस्ताक्षर:.....

मिति:.....

अनुसूची -४

(दफा ११ को उपदफा 'ड' सँग सम्बन्धित)

श्री दिप्रुड चुइचुम्मा गाउँपालिका
गाउँ कार्यपालिकाको कार्यालय
याडसोलाटार, खोटाङ ।

संस्था सूचीकृत प्रमाण-पत्र

संस्थाको नाम:.....

ठेगाना:.....

दर्ता हुँदाको समयमा रहनु भएका समितिको पदाधिकारी र सदस्य संख्या:

दर्ता हुँदाको समयमा रहनु भएको अध्यक्षको नाम:

माथि उल्लिखित विवरण भएको संस्था सूचीकृत गरी प्रमाणपत्र प्रदान गरिएको छ । दिप्रुड चुइचुम्मा गाउँपालिका खेलकूद कार्यविधि र विधानको अधिनमा रही खेलकूद सम्बन्धि गतिविधिहरू संचालन गर्न दिइएको व्यहोरा अनुरोध छ ।

.....
प्रमुख प्रशासकीय अधिकृत

अनुसूची -५
(दफा ११ को उपदफा च सँग सम्बन्धित)

मिति:.....

श्री प्रमुख प्रशासकीय अधिकृतज्यू,
दिप्रुड चुइचुम्मा गाउँपालिका,
गाउँ कार्यपालिकाको कार्यालय,
याङसोलाटार, खोटाङ ।

विषय: संस्था नविकरण गरी पाउँ ।

दिप्रुड चुइचुम्मा गाउँपालिका वडा नं..... स्थितनामक संस्था यस गाउँपालिकामा दर्ता/सूचीकृत भई खेलकूद सम्बन्धी गतिविधिहरू संचालन गरी रहेको हुँदा तपसिल बमोजिमका कागज पत्र संलग्न राखी नविकरण गरी पाउँ भनी निवेदन गर्न आएको छु/छौं ।

आर्थिक वर्ष.....को संस्था नवीकरण भएको प्रमाणपत्र साथ आवेदन गरेको छ ।

निवेदन साथ पेश गर्नु पर्ने कागजातहरू:

क. आर्थिक वर्ष.....को लेखापरीक्षण प्रतिवेदन,

ख. संस्थाको वार्षिक गतिविधि, भावी योजना र बजेट ।

.....
निवेदक

संस्था नवीकरणको विवरण

क्र.स.	संस्थाको नाम	नवीकरण भएको मिति	नवीकरण दस्तुर	नवीकरण गर्ने कर्मचारीको सही	गा.पा.को छाप

प्रमाणिकरण मिति २०७९/९/२६

आज्ञाले,
लोकेन्द्र बहादुर राई
प्रमुख प्रशासकीय अधिकृत